

هفتيوار سنتن پري اجتماع ۾ ٿيڻ وارو
سُنن پريو بيان

فِيضَانِ

مَدَنِي اِنْعَامَات

(اسلامي پيڻن جي لاءِ)

23-MARCH-2017

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
 أَمَّا بَعْدُ! فَاعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

فِيضَانِ مَدَنِي انْعَامَات

أَلصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ إِلِكْ وَ أَصْحَبِكَ يَا حَبِيبَ اللَّهِ
 أَلصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ إِلِكْ وَ أَصْحَبِكَ يَا نُورَ اللَّهِ

دُرُودِ پَاڪ جِي فِضِيلَت

سرڪارِ والا تبار، بنهي جهانن جي مالڪ و مُختار صَلَّى اللهُ تَعَالَى عَلَيْهِ وَآلِهِ وَسَلَّمَ جو فرمانِ رَحمتِ نشان آهي: اي انسانو! بيشڪ قيامت جي ڏينهن ان جي ڏهشتن ۽ حسابِ ڪتاب مان جلد نجات ماڻڻ وارو شخص اهو هوندو، جنهن توهان مان مون تي دُنيا ۾ ڪثرت سان دُرُودِ شريف پڙهيا هوندا.

(فردوس الاخبار، باب الياء، ۲ / ۴۷۱، حديث: ۸۲۱۰)

چاره بے چارگاں پر هون دُرُودِیں صد هزار
 بے ڪسوں ڪے حامی و غمخوار پر لاکھوں سلام

صَلُّوْا عَلَيَّ الْحَبِيبِ! صَلَّى اللهُ تَعَالَى عَلَيَّ عَلَى مُحَمَّدٍ

پياريون پياريون اسلامي پيڻرون! اسان ثواب حاصل ڪرڻ خاطر بيان ٻڌڻ کان پهريان سنيون سنيون نيتون ڪيون ٿا. فرمانِ مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: نَيْتَةُ الْمُؤْمِنِ خَيْرٌ مِّنْ كَلِمَةٍ. يعني مسلمان جي نيت ان جي عمل کان بهتر آهي. (المعجم الكبير للطبراني، باب السين، سهل بن سعد الساعدي الحديث: 5942، ج 6، ص 185)

۱ ۾ مدني گل: بنا سني نيت جي ڪنهن به نيڪ عمل جو ثواب ناهي ملندو.

2 جيتريون سنيون نيتون وڌيڪ، اوترو ثواب به وڌيڪ.

بيانِ بَدَنِ جون نيتون

🌸 نگاهون جهڪائي انتهائي توجه سان بيان ٻُڌندس 🌸 ٽيڪ لڳائي ويهڻ بدران علمِ دين جي تعظيم خاطر جيترو ٿي سگهيو گوڏا ڀڃي ويهندس 🌸 ضرورت طور سوڙهو ٿي سرڪي پين جي لاءِ جاءِ کُشادي ڪندس 🌸 ڌڪو وغيره لڳو ته صبر ڪندس، گهورڻ، جهڙڪڻ ۽ اٽڪڻ کان بچندس 🌸 **صَلُّوا عَلَي الْحَبِيبِ! اذْكُرَالله. تُوْبُوا اِلَى الله!** وغيره ٻڌي ثواب ڪمائڻ ۽ صدا لڳائڻ وارين جي دل جوئي (يعني دلداري) جي لاءِ پست آواز سان جواب ڏيندس 🌸 اجتماع کان پوءِ پاڻ اڳتي وڌي سلام، مُصافحو ۽ انفرادي ڪوشش ڪندس. جيڪو ڪجهه ٻڌندس ان کي ٻڌي ڪري سمجهي ڪري ان تي عمل ڪرڻ کان پوءِ پين تائين پهچائي ڪري نيڪي جي دعوت عام ڪرڻ جي سعادت حاصل ڪندس، دورانِ بيان موبائل جي غير ضروري استعمال کان بچندس، نه بيان ريكارڊ ڪندس نه ئي ٻئي ڪنهن قسم جي آواز (جو ان جي اجازت ناهي)

صَلُّوا عَلَي الْحَبِيبِ! صَلَّى اللهُ تَعَالَى عَلَي مُحَمَّدٍ

اي نفس! الله عَزَّوَجَلَّ کان ڊچ

بني اسرائيل جو هڪ شخص نهايت عبادت گذار هو. هو رات جو الله تعاليٰ جي عبادت ۾ مصروف رهندو ۽ سڄو ڏينهن گهمي ڦري ڪجهه شيون ماڻهن کي وڪڻندو هو. اهو اڪثر پنهنجي نفس جو مُحاسبو (فڪرِ مدينه) ڪندي چوندو هو: ”اي نفس! الله عَزَّوَجَلَّ کان ڊچ.“ هڪ ڏينهن هو معمول مطابق پنهنجي گهران روزي ڪمائڻ جي لاءِ نڪتو ۽ هلندي هلندي هڪ امير جي دروازي وٽ پهتو ۽ پنهنجون شيون وڪڻڻ جي لاءِ صدا لڳائي. امير جي گهر واريءَ جڏهن ان حسين شخص کي پنهنجي دروازي جي ويجهو ڏٺو ته ان تي عاشق ٿي وئي ۽ ان کي حيلي بهاني سان محل اندر سڏي ورتو پوءِ ان کي چوڻ لڳي: اي واپاري! منهنجي دل توهان ڏانهن مائل ٿي چڪي آهي، مون

وت گهڻو مال آهي ۽ قيمتي لباس آهن، تون اهو ڪم ڇڏي ڏي آئون تو کي ريشمي لباس ۽ گهڻو مال ڏينديس. اها پيش ڪش ٻڌي ان جو نفس ان عورت ڏانهن مائل ٿيڻ لڳو، پر هڪدم ان پنهنجي عادت مطابق (نفس کي مخاطب ڪندي) چيو: ”اي نفس! الله ﷻ کان ڊڄ“ پوءِ ان عورت کي جواب ڏنو: ”مون کي پنهنجي رب ﷻ جو ڊڄ ٿي رهيو آهي.“ اها عورت چوڻ لڳي: ”تون منهنجي خواهش پوري ڪرڻ بغير هتان کان نٿو وڃي سگهين.“ ان شخص بيهر چيو: ”اي نفس! الله ﷻ ڪا ڊڄ“ ۽ چوٽڪاري جي راه سوچڻ لڳو. آخرڪار ان عورت کي چيو: ”مون کي مهلت ڏيو ته مان وُضُو ڪري به رُڪعتون ادا ڪري وٺان.“ اجازت ملڻ تي ان وُضُو ڪيو ۽ ڇت تي هليو ويو، اتي ان به رُڪعت نماز ادا ڪرڻ کان بعد ڇت تان هيٺ ڏٺو ته ان جي اونچائي (اتڪل) ويهه (20) گز هئي. ان بيوس ٿي آسمان ڏانهن نهاريو ۽ عرض ڪرڻ لڳو: ”اي منهنجا رب ﷻ! مان وڏي عرصي کان تنهنجي عبادت ۾ مشغول آهيان، مون کي هن آفت مان نجات عطا فرمائ.“ اهو چئي ان ڇت تان ٽپو ڏنو، الله تعاليٰ حضرت سيدنا جبريل عليه السلام کي حڪم ڏنو: ”وَجُو منهنجي ٻانهي کي زمين تائين پهچڻ کان پهريان سنڀالي وٺ، ڇو ته ان منهنجي ناراضي جي خوف مان ٽپو ڏنو آهي.“ حضرت جبريل عليه السلام نهايت تيزي سان اچي ان شخص کي کڻي ورتو ۽ زمين تي ويهاري ڇڏيو. (دُرَّةُ النَّاصِحِينَ، المجلس التاسع والستون... الخ، ص ۲۷۰ ملخصاً)

ڪيول ڪر نه ميرے کام بنیں غیب سے حسن
بنده بھی ہوں تو کیسے بڑے کارساز کا

صَلُّوْا عَلَي الْحَبِيْب! صَلَّيْ اللهُ تَعَالَى عَلَي مُحَمَّدٍ

پياريون پياريون اسلامي پيڻرون! هن حڪايت مان معلوم ٿيو ته جيڪو شخص پنهنجي عملن جي احتساب جو معمول بڻائيندو آهي، پنهنجي عملن جو هر وقت جائزو وٺندو رهندو آهي ته ان جي اها سني عادت ان کي گناهن

کان بچائڻ ۾ مدد گار ثابت ٿيندي آهي جيئن ان نڪ شخص جي دل گناه ڏانهن مائل ٿي ته فڪرِ مدينه (يعني پنهنجو مُحاسبو ڪرڻ) جي عادت جي ڪري فوراً ئي ان جي زبان مان اهو جُملو نڪتو:

”اي نفس! الله عَزَّوَجَلَّ کان ڊچ“ ۽ پوءِ ان تي خوفِ خُدا اهڙو غالب ٿيو جو هو گناه کان بچي ويو. اها به خبر پئي ته مُشڪل وقت ۾ نيڪيون ڪم اينديون آهن، ڪڏهن ڪڏهن انهن جي ڪري الله عَزَّوَجَلَّ جي اهڙي مدد حاصل ٿيندي آهي جو وڏي کان وڏي مُصِيبَت به آسان ٿي ويندي آهي، اهو ئي سبب آهي جو جڏهن ان نڪ شخص گناه کان چوٽڪاري جي لاءِ پنهنجي عبادتن جو وسيلو پيش ڪندي ڇت جي بُلندي تان ٽپو ڏنو ته مددِ اِلهي جي ڪري جاني هلاڪت ۽ جسماني مُصِيبَت کان محفوظ رهيو.

ياد رهي! ته اسان جي شريعت ۾ پنهنجي پاڻ کي هلاڪت ۾ وجهڻ جي اجازت ناهي. بهرحال اسان کي به گهرجي ته پنهنجي عملن جو مُحاسبو ڪندي پاڻ کي گناهن کان بچايون ۽ وڌ کان وڌ نڪ عمل ڪريون، نڪ عملن جي ڪري نه صرف مددِ اِلهي حاصل ٿيندي آهي بلڪ دُنيا ۽ آخرت جون بي شمار سعادتون پڻ نصيب ٿينديون آهن، ان جي علاوه نيڪيون گناهن کي متائڻ جو ذريعو به آهن، قرآنِ ڪريم ۾ ترغيب جي لاءِ ڪيئي هنڌن تي نڪ عملن جون فضيلتون بيان ڪيون ويون آهن، جيئن سِپارو 30 سُوْرَةُ بَيْنَةِ جي آيت نمبر 7 ۽ 8 ۾ ارشاد آهي:

ترجموڪنز الايمان: بيشڪ جن ايمان آندو ۽ چڱا ڪم ڪيائون اهي ئي سموري مخلوق ۾ بهتر آهن. انهن جو انعام سندن رب وٽ تڪڻ جا باغ آهن جن جي هيٺان

إِنَّ الَّذِينَ آمَنُوا وَعَمِلُوا الصَّالِحَاتِ
أُولَٰئِكَ هُمْ خَيْرُ الْبَرِيَّةِ ﴿٣٠﴾ جَزَاءُؤُهُمْ عِنْدَ

نھرون وھن ٿيون. جن ۾ ھميشہ ھميشہ رھندا، اللہ انھن کان راضي ٿيو ۽ اھي ان کان راضي ٿيا اھي ان جي واسطي آھي جيڪو پنھنجي رب کان ڊڄي

رَبِّهِمْ جَنَّتْ عَدَنٌ تَجْرِي مِنْ تَحْتِهَا
الْأَنْهَارُ خَالِدِينَ فِيهَا أَبَدًا رَضِيَ اللَّهُ
عَنْهُمْ وَرَضُوا عَنْهُ ط (پ ۳۰، البينۃ: ۸۷)

پياريون پياريون اسلامي پيڻرون! ٻڌو اوھان جيڪي ماڻھو ايمان آڻڻ کان پوءِ نڪ عمل ڪن ٿا، اللہ عَزَّوَجَلَّ اُن خُوش نصيبن کي جنتي باغات ۽ پنھنجي رضا جي خوشخبري عطا ڪندو آھي، تنھنڪري اسان کي ڪپي ته پنھنجي زندگي کي بيڪار ڪمن ۽ فضول تبصرن ۾ وڃائڻ بدران آخرت جي لاءِ نيڪين جو حُوب حُوب ذخيرو گڏ ڪيون ۽ گناھن کان بچندي اخلاص ۽ استقامت سان نيڪ عملن ۾ مصروف رھون. احاديثِ مبارڪ ۾ نيڪ عملن ڪرڻ جون تمام گھڻيون فضيلتون ۽ برڪتون بيان ٿيون آھن. اچو! ترغيب خاطر بہ مُصْطَفِيٰ ڪريم صَلَّى اللهُ تَعَالَى عَلَيْهِ وَآلِهِ وَسَلَّمَ جا فرمان ٻڌون ٿا، جيئن

نيڪ عملن جون فضيلتون

1. ارشاد فرمايائون: بيشڪ اللہ عَزَّوَجَلَّ مون کي حُسن اخلاق ۽ چڱن عملن کي تمام ۽ ڪمال تائين پھچائڻ جي لاءِ مبعوث فرمايو (يعني موڪليو) آھي. (مجمع الزوائد، ڪتاب البر والصلۃ، باب مڪارم الاخلاق والعفو عن ظلم، ۸/ ۳۲۳، رقم: ۱۳۶۸۴)

2. فرمايائون: جنھن پنھنجي باقي زندگي ۾ نيڪ عمل ڪيا ته ان جي انھن خطائن کي بخشيو ويندو جيڪي ماضي ۾ ٿي چڪيون آھن ۽ جنھن پنھنجي باقي زندگي ۾ بُرا عمل ڪيا ته ان جي گذريل ۽ آئندہ زندگي ۾ ٿيڻ وارين خطائن تي ان جي پڪڙ ڪئي ويندي. (معجم اوسط، من اسمہ محمد، ۵/ ۱۲۸، حديث: ۶۸۰۶)

نماز و روزہ و حج و زکوٰۃ کي توفيق
عطا هو اُمّتِ محبوب کوسدا يارِ ب

پياريون پياريون اسلامي پيڻرون! واقعي نيك عملن جون وڏيون برڪتون آهن، نيك عملن جي برڪت سان الله ﷻ جي رضا حاصل ٿيندي آهي، نيك عملن جي برڪت سان جنت جون لازوال نعمتون نصيب ٿينديون آهن. نيك عملن جي برڪت سان قبر ۽ حشر جي عذاب کان نجات ملندي آهي، نيك عمل گناهن جي بخشش جو ذريعو آهن، نيك عمل رحمتِ الهي جي نزول جا سبب آهن.

ياد رکو! گناهن کان بچڻ ۽ نيڪيون ڪرڻ جي لاءِ، استقامت سان فڪرِ مدينه يعني پنهنجي عملن جو احتساب ڪرڻ نهايت ضروري آهي، ان ڪري هر شخص کي گهرجي ته هو پنهنجي عملن جي ادائينگي تي سنجيدگي سان ان طرح غور ڪري ته ماضي ۾ جيڪو ڪجهه ڪندو رهيس ۽ هاڻي به انهيءَ تي قائم آهيان ته ڇا اهو ڪم منهنجي آخرت جي لاءِ نقصان ڏهه ته ناهي؟ يقيناً جيڪو مسلمان فڪرِ آخرت جي عادت پيدا ڪندو آهي، ان جي ڪردار ۽ گفتار ۾ آهسته آهسته بهتري پيدا ٿي ويندي آهي ۽ ان کي هميشه پنهنجي آخرت بهتر بنائڻ جي فڪر رهندي آهي. اَلْحَمْدُ لِلّٰهِ ﷻ اسلامي پائرن جي 72 مدني انعامات ۾ به محاسبِي جي ترغيب تي مشتمل هڪ مدني انعام موجود آهي، جيئن

مدني انعام نمبر 15 آهي: ”ڇا اڄ توهان مڪمل ڌيان سان گهٽ ۾ گهٽ 12 منٽ فڪرِ مدينه (يعني پنهنجي اعمال جو محاسبو) ڪندي جن جن مدني انعامات تي عمل ٿيو رسالي ۾ ان جا خانا پريا؟“

عملن جي باري ۾ غور و فڪر جي اهميت جو اندازو هن ڳالهه مان لڳائي سگهجي ٿو ته قرآن ۽ حديث ۾ باقاعده ان جي ترغيب ڏياري وئي آهي، جيئن سڀياريو 28 سُورَةُ حَشْرِ جي آيت نمبر 18 ۾ الله ﷻ ارشاد فرمائي ٿو:

ترجموڪنز الايمان: اي ايمان وارو! الله کان
 ڊڄو ۽ جڳائي ته سڀاڻي جي واسطي اڳتي
 هن ڇا موڪليو .
 يَا أَيُّهَا الَّذِينَ آمَنُوا اتَّقُوا اللَّهَ وَانْتَظِرُوا
 نَفْسَ مَا قَدَّمْتُمْ لِغَدٍ (پ ۲۸، الحشر: ۱۸)

هن آيت تحت تفسير ابن كثير ۾ آهي ته پنهنجو مُحاسَبو ڪريو، ان کان
 پهريان جو اوهان جو مُحاسَبو ڪيو وڃي ۽ غور ڪريو ته توهان قيامت جي
 ڏينهن الله عَزَّوَجَلَّ جي بارگاه ۾ پيش ڪرڻ جي لاءِ نڪ عملن جو ڪيترو ذخيرو
 گڏ ڪيو آهي. (تفسير ابن كثير، پ ۲۸، الحشر، تحت الآية: ۱۸، ۱۸۸ / ۱۰۶)

احاديثِ ڪريم ۾ رحمتِ عالم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ به ڪيئي ڀيرا
 اعمال جو مُحاسَبو ڪرڻ جي ترغيب ڏياري آهي، اچو هن باري ۾ تي (3)
 فرمانِ مُصطفي ٻڌون ٿا:

احتساب (فکرِ مدينه) جي باري ۾ ٽي (3) فرمانِ مُصطفي

1. فرمايائون: جڏهن توهان ڪنهن ڪم کي ڪرڻ چاهيو ته ان جي انجام جي
 باري ۾ غور ڪري وٺو، جيڪڏهن اهو سنو آهي ته ان کي ڪري وٺو ۽
 جيڪڏهن ان جو نتيجو غلط هجي ته ان کان پاسو ڪريو. (کنز العمال، ڪتاب الاخلاق،
 حرف التاء، التودة والتانى والتبيين، الجزء ۲، ۴/۴۲، حديث: ۵۶۷۳)

2. عقل مند جي لاءِ هڪ گهڙي اهڙي هٿ گهرجي جنهن ۾ هو پنهنجي نفس
 جو محاسبو ڪري. (شعب الايمان، باب في تعديد نعم الله... الخ، ۴/۱۶۲، حديث: ۴۶۷۷)

3. (آخرت جي معاملن ۾) گهڙي کن غور و فِڪر ڪرڻ سن (60) سالن جي
 عبادت کان بهتر آهي. (کنز العمال، ڪتاب الاخلاق، التفكر، ۴۸/۳، حديث: ۵۷۰۷)

پياريون پياريون اسلامي پيرون! خبر پئي ته قرآنِ ڪريم ۽ احاديثِ مُبارڪ ۾
 مُحاسَبو ڪرڻ جي ڪيتري قدر ترغيب ڏياري وئي آهي، تنهنڪري جيڪڏهن

اسان چاهيون ٿا ته اسان کي رضاءِ رَبِّ الانام حاصل ٿئي، اسان دنيا ۽ آخرت ۾ ذلت، رُسوائِي ۽ شرمندگي کان بچي وڃون، جهنم کان چوٽڪارو ملي وڃي ۽ جنت نڪاڻو بڻجي وڃي ته اسان کي گهرجي ته اسان پنهنجي موت کان غافل ٿيڻ ۽ وڏيون وڏيون اُميدون ڪرڻ جي بدران سمجھداري جو ثبوت ڏيندي روزانو فڪرِ مدينه (مُحاسبو) ڪرڻ جي عادت بڻايون، چوٽه اسان کي اڃا مُهلت مليل آهي، اسان جي زندگي جو سلسلو جاري آهي، موت جو فرشتو اڃا تشریف فرما ناهي ٿيو، هوش ۽ حواس ۽ عقل سڀئي سلامت آهن، پر جنهن ڏينهن ساهن واري مالا ٿئي پئي، موت جو فرشتو اچي پهتو ته لڪ ڪوششن جي باوجود چاهيندي به اسان ڪجهه نه ڪري سگھنداسين ۽ ان وقت پڇتائڻ جي علاوه ٻيو ڪجهه نه ورندي، جيئن ته

اميرُ المؤمنين حضرت سَيِّدُنَا عمر فاروق اعظم رَضِيَ اللهُ تَعَالَى عَنْهُ جن فرمايائون:
 اي انسانو! پنهنجي عملن جو ان کان پهريان مُحاسبو ڪريو جو قيامت اچي وڃي ۽ ان جو حساب ورتو وڃي. (احياءُ العلوم، ۱۲۸/۵)

اچو! هاڻي اسان مُحاسبِي جي وصف ٻڌون ٿا ته جيئن ان جي ذريعي اسان وڌيڪ بهتر انداز ۾ پنهنجي عملن جو مُحاسبو ڪرڻ ۾ ڪامياب ٿي سگھون،

محاسبو ڇا آهي؟

حُجَّةُ الاسلام حضرت سَيِّدُنَا امام محمد غزالي رَضِيَ اللهُ تَعَالَى عَنْهُ پنهنجي مشهور ڪتاب "احياءُ العلوم" ۾ فرمائن ٿا: عملن جي ڪثرت ۽ مقدار ۾ گهٽائي ۽ نُقصان جي معرفت جي لاءِ جيڪو غور ڪيو ويندو آهي ان کي مُحاسبو چوندا آهن، تنهنڪري جيڪڏهن ٻانهو پنهنجي سڄي ڏينهن جي عمل کي اڳيان رکي ته جيئن ان کي ڪمي بيشي جي خبر پئي ته اهو به مُحاسبو آهي.

(احياءُ العلوم، ۳۱۹/۵)

فکرِ مدینہ چاکی چئبو آھی؟

اَلْحَمْدُ لِلّٰہِ عَزَّوَجَلَّ شیخِ طریقت، امیر اہلسنت دَامَتْ بَرَکَاتُہُمُ الْعَالِیَہِ ہن پُرفتن دور ۾ اسان کی پنہنجی عملن جو محاسبو کرڻ جو ذہن ڏنو آھی، دعوتِ اسلامی جي مَدَنِي ماحول ۾ پنہنجی عملن جو مُحاسبو کرڻ کي ”فکرِ مدینہ“ چيو ويندو آھی. فکرِ مدینہ مان مُراد هي آھی تہ انسان اُخروي اعتبار سان پنہنجي زندگي جي معمولات تي غور و فکر کري، پوءِ جيڪي ڪم ان جي آخرت جي لاءِ نُقصان ڪار ثابت ٿي سگهندا هجن، انهن جي اصلاح جي ڪوشش ڪري ۽ جيڪي ڪم اُخروي اعتبار سان نفعي بخش نظر اچن انهن ۾ بهتري جي لاءِ اپاءَ ڪري. استقامت سان فکرِ مدینہ ڪرڻ سان خُوب خُوب برڪتون حاصل ٿينديون آهن، اهو ئي سبب آھی جو بزرگانِ دين نهايت استقامت سان فکرِ مدینہ (پنہنجي عملن جو مُحاسبو) ڪندا هئا ۽ ان کان ڪنهن صورت به غفلت اختيار نه ڪندا هئا.

سیدنا فاروق اعظم جو فکرِ مدینہ

حضرتِ سیدنا عمر فاروق اعظم رضی اللہ تعالیٰ عنہ (پنہنجو مُحاسبو ڪندي) رات جي وقت پنہنجي پيرن تي ڏڙو (کوڙو) هڻي فرمائيندا هئا: ٻڌاءِ! اڄ تو ”ڪهڙو عمل“ ڪيو؟ (احياء العلوم، ۳۵۸/۵، ملخصاً)

هر وقت فکرِ مدینہ

حضرتِ سیدنا حَسَن بَصْرِي رضی اللہ تعالیٰ عنہ چاليهه (40) سالن تائين نه ڪليا. راوي جو بيان آھی تہ مون جڏهن به انهن کي وينل ڏنو ته ائين لڳندو هو جيئن ڪو قيدي آھی، جنهن کي سر ڌڙ کان ڌار ڪرڻ جي لاءِ آندو ويو آھی، جڏهن پاڻ ڪُفتگو ڪندا هئا ته ائين معلوم ٿيندو هو ته آخرت جو مُشاهدو فرمائي رهيا

آهن ۽ ان کي ڏسي ڏسي خبر ڏئي رهيا آهن ۽ جڏهن خاموش ٿيندا هئا ته اهو عالم هوندو هو ڄڻ ته انهن جي اکين جي اڳيان باه پڙڪي رهي آهي. جڏهن سندن کي ايتري قدر خوف زده رهڻ بابت عرض ڪيو ويو ته پاڻ فرمايائون: مان هن ڳالهه کان بي خوف نه آهيان جو الله ﷻ منهنجي بعض ناپسنديده اعمال تي باخبر ٿي مون کان ناراض ٿي وڃي ۽ ارشاد فرمائي: ”وڃ! مان تو کي نه ٿو بخشان“ (ته) هن صورت ۾ منهنجا تمام عمل ضائع ٿي ويندا.

(احياء العلوم، ۴/۵۵۶-۵۵۵)

نفس جي مُحاسبي جو عجيب طريقو

حضرت سيدنا ابراهيم تيمي رَحْمَةُ اللهِ تَعَالَى عَلَيْهِ فرمائن ٿا ته هڪ پيري مون اهو تصور ڪيو ته آئون جنت ۾ آهيان، اتي جا ميوا کائي رهيو آهيان، جنتي نهرن منجهان شربت پي رهيو آهيان ۽ حورن سان ملاقات ڪري رهيو آهيان، ان کان پوءِ مون اهو خيال ڪيو ته آئون جهنم ۾ آهيان ۽ باه جي زنجيرن ۾ جڪڙيل آهيان، ٿوهر (يعني زهريلو ڪنڊيدار وڻ) کائي رهيو آهيان ۽ دوزخين جي پونءِ پي رهيو آهيان. پوءِ مون پنهنجي نفس کان پڇيو: ٻڌاءِ، توکي هنن ٻنهي مان ڪهڙي شيءِ پسند آهي؟ نفس چيو ”ارادو آهي ته دنيا ۾ واپس وڃي نيڪ عمل ڪري اڃان تڏهن مون پنهنجي نفس کي چيو: في الحال توکي مهلت مليل آهي تنهنڪري خوب نيڪ عمل ڪر. (مکاشفة القلوب، ص ۵۴۶ ملخصاً)

الله تبارڪ و تعاليٰ انهن نيڪ هستين جي صدقي ۾ اسان کي نيڪ بڻائي ڇڏي ۽ ڪاش! اسان سُڌري وڃون.

الهي رحم ۾ فرما ۾ سڏهرنا چاهتا هون اب
نبي کا تجھ کو صدقہ ۾ سڏهرنا چاهتا هون اب

صَلُّوْا عَلَي الْحَبِيْب! صَلَّى اللهُ تَعَالَى عَلَي مُحَمَّد

پياريون پياريون اسلامي پيڻرون! اوهان ڏٺو ته اسان جي بزرگ سڳورن ۾ فڪرِ مدينه (مُحَاسَبو ڪرڻ) جو جذبو ڪيتري قدر گهڻو هو، انهن مُبارڪ هستين جي ويجهو فڪرِ مدينه (مُحَاسَبو ڪرڻ) جي ڪيتري قدر اهميت هئي جو هر وقت پنهنجي عملن جي باري ۾ فڪر مند رهندا هئا ته خبر ناهي اهي عمل الله ﷺ جي بارگاه ۾ مقبول ٿي اسان جي مَغفرت جو ذريعو بڻجندا يا مَرْدُود ٿي اسان جي هلاڪت جو سبب ثابت ٿيندا. ٿورو سوچيو! جڏهن اهي مقبولانِ بارگاهِ ايتري قدر استقامت سان فڪرِ مدينه ڪندا هئا ته اسان گناهگارن کي فڪرِ مدينه ڪرڻ جي ڪيتري قدر ضرورت آهي. فڪرِ مدينه ڪرڻ جي اهميت ۽ نه ڪرڻ جو نقصان ڇا هوندو آهي اهو هن مثال سان سمجهو! جهڙي طرح دُنياوي ڪاروبار سان لاڳاپيل ڪو به شخص انهيءَ وقت ڪامياب تاجر بڻجي سگهندو آهي، جڏهن هو پنهنجي خرچ ڪيل مال کان ڪيئي ڀيرا وڌيڪ نفعو ڪمائڻ ۾ ڪامياب ٿي وڃي ۽ ان جو اصل سرمايو به محفوظ رهي. هن مقصد جي حُصول جي لاءِ هو پنهنجي ڪاروبار (Business) جو روزانو، ماهوار ۽ سالانو حساب ڪتاب ڪندو آهي، پوءِ ان تي مختلف پهلوئن کان نه صرف زباني غور و فڪر ڪري ٿو بلڪ ان کي تحريري طور تي محفوظ رکڻ جي ڪوشش ڪندو آهي، جتي ڪنهن قسم جي خامي نظر آئي، ان کي دُرُست ڪندو آهي ۽ جيڪا شيءِ نفعي جي حُصول ۾ رُڪاوٽ نظر ايندي آهي ان کي پري ڪندو آهي. جيڪڏهن هو پنهنجي ڪاروباري مُعاملات جو مُحاسَبو نه ڪري ته ان کي نفعو حاصل ٿيڻ رهيو پري جي ڳالهه بلڪ ان کي نقصان پڻ ٿي سگهي ٿو ۽ جيڪڏهن ان نقصان کان بعد به هو ”خوابِ

خرگوش“ (يعني غفلت جي گهري نند) مان بيدار نه ٿئي ته هڪ ڏينهن اهڙو به ايندو آهي جو ان جو اصل سرمايو به باقي ناهي رهندو ۽ هو رُپئي رُپئي جو مُحتاج ٿي ويندو آهي. بلڪل اهڙي طرح جيڪو شخص ”ڪاروبارِ آخِر“ ۾ نفعو ڪمائڻ جو آرڙو مند هجي، ان کي به گهرجي ته پنهنجي ڪيل عملن تي غور ڪري، جيڪي عمل ان کي نفعو ڏيارڻ ۾ مُعاون ثابت ٿين، انهن کي مزيد بهتر ڪري ۽ جيڪي ڪم ان جي نفعي جي حُصول ۾ رُڪاوٽ بڻجي رهيا هجن، انهن کي ڇڏي ڏئي، جيڪو شخص اهڙي طرح پنهنجو احتساب جاري رکندو، هو الله عَزَّوَجَلَّ جي توفيق سان ڪاميابي ماڻيندو ۽ نفعي طور لَنْ يَسَاءَ اللَّهُ عَزَّوَجَلَّ ان کي جنت ۾ داخلا نصيب ٿيندو ۽ جيڪڏهن ائين ڪرڻ جي بدران ”خوابِ غفلت“ جو شڪار ٿي وڃي ته هو خساري ۾ رهندو، جنهن جو نتيجو جهنم ۾ داخلي جي صورت ۾ نظر اچي سگهي ٿو. (وَالْعِيَادُ بِاللَّهِ عَزَّوَجَلَّ)

شيخ طريقت، امير اهلستت، باني دعوتِ اسلامي حضرت علامه مولانا ابو بلال محمد الياس عطار قادري رضوي ضيائي دَامَتْ بَرَكَاتُهُمُ الْعَالِيَهُ آسان ۽ بهتر انداز ۾ فڪرِ مدينه (يعني پنهنجو مُحاسبو) ڪرڻ جي باري ۾ جيڪا رهنمائي فرمائي آهي، اها واقعي ساراه لائق ۽ عمل ڪرڻ جوڳي آهي، پاڻ هن پُرفِتن دور ۾ آساني سان نيڪيون ڪرڻ ۽ گناهن کان بچڻ جي طريقن تي مُشتمل شريعت و طريقت جو جامع مجموعو بنام ”مَدَنِي انعامات“ سؤالات جي صورت ۾ عطا فرمايو آهي. اسلامي پائرن جي لاءِ 72، اسلامي پيئرن جي لاءِ 63، علمِ دين جي شاگردن لاءِ 92، ديني شاگردپاڻن جي لاءِ 83، مَدَنِي مُنن ۽ مَدَنِي مُنِين جي لاءِ 40، حُصُوصِي (يعني گونگن بوڙن) اسلامي پائرن جي لاءِ 27 مَدَنِي انعامات عطا فرمايا آهن.

مَدَنِي انعامات تي عمل ڪندڙن جي لاءِ دُعاء عطار

پياريون پياريون اسلامي پيڻرون! شيخ طريقت، امير اهلستت وَأَمَّتْ بَرَكَاتُهُمُ الْعَالِيَهُ مدني انعامات جو سلسلو جو شروع فرمايو، ان جو سبب بيان ڪندي فرمائين ٿا: ”مدني ڪم ۾ ترقي، اخلاقي تربيت ۽ تقويٰ ملي، ان مقصد سان مون ”مدني انعامات“ جو سلسلو شروع ڪيو. (جنت ڪي طلبگارو ڪي لبي مدني گلدسته، ص 25) جڏهن مون کي خبر پوندي آهي ته فلاڻو اسلامي پاءُ يا اسلامي پيڻ جو ”مدني انعامات“ تي عمل آهي ته دل باغ باغ بلڪ باغ مدينه تي ويندي آهي يا ٻڌندو آهيان ته فلان زبان ۽ اکين جو يا ان مان ڪنهن هڪ جو ”قفل مدينه“ لڳايو آهي ته عجيب ڪيف ۽ سُورور حاصل ٿيندو آهي.“ ”مدني انعامات“ جي مُطابق عمل ڪرڻ وارن کي امير اهلستت وَأَمَّتْ بَرَكَاتُهُمُ الْعَالِيَهُ پنهنجي دعائن سان ڪهڙي طرح نوازين ٿا، اچو! اسان به ٻڌون ٿا: ”اللَّهُ عَزَّوَجَلَّ اوهان کي مدينه منوره جي سدا بهار گلن جيان مسڪرائيندو رکي، ڪڏهن به اوهان جون خوشيون ختم نه ٿين، حيات وَمَمَات (يعني زندگي ۽ موت)، بَرَزَخ ۽ سَكَرَات (حالتِ نزع) ۽ قيامت جي جان سوز گهڙين ۾ هر جڳهه مَسَرَّتُون ۽ شادمانيون نصيب ٿين، اللَّهُ عَزَّوَجَلَّ اوهان جي ۽ تمام قبيلي جي مغفرت ڪري، جنت الفردوس ۾ اوهان کي پنهنجي پياري حبيب صَلَّى اللهُ تَعَالَى عَلَيْهِ وَآلِهِ وَسَلَّمَ جو پاڙو عطا فرمائي. (جنت ڪي طلبگارو ڪي لبي

مدني گلدسته، ص 33)

امير اهلستت وَأَمَّتْ بَرَكَاتُهُمُ الْعَالِيَهُ مدني انعامات تي عمل ڪرڻ وارن جي لاءِ ولايت جي دُعا ڪندي الله تعاليٰ جي بارگاهِ عالي ۾ عرض ڪن ٿا.

تُو ولي اپنا بنالے اس کو رب لم يزل
”مدني انعامات“ پر کرتا ہے جو کوئی عمل

مدني انعامات جي اهميت

پياريون پياريون اسلامي پيڻرون! ”مَدَنِي انعامات“ جو عظيم تحفو نه صرف اسلاف رَحْمَهُمُ اللهُ تَعَالَى جي ياد ڏياري ٿو بلڪ ان جي نقش قدم تي هلندي فِڪرِ مَدِينِ ڪرڻ جو بهترين ذريعو به آهي، اَلْحَمْدُ لِلّٰهِ عَزَّوَجَلَّ مَدَنِي انعامات تي عمل جي برڪت سان بعض اسلامي پائڙ عطار جا دوست، ڪي عطار جا پيارا، بعض محبوب عطار ۽ ڪجهه ته عطار جا منظور نظر به بڻجڻ جي سعادت ماڻي رهيا آهن، ان مَدَنِي انعامات تي عمل ڪري اسان پنهنجي ۽ سڄي دُنيا جي ماڻهن جي اصلاح جي ڪوشش جو عظيم جذبو ماڻي سگهون ٿا، مَدَنِي انعامات جي رسالي کي کولي ان ۾ ڏنل سُوالن جي جوابن ۾ پاڻ ئي ”ها“ يا ”نه“ جي ذريعي پنهنجي عمل جي چڱي بُري هئڻ جو جائزو وٺندي پنهنجي غلطي کي سڌاري سگهون ٿا. ڄڻ اهو مَدَنِي انعامات اسان کي روزانو پنهنجي ئي قائم ڪيل خود احتسابي جي عدالت ۾ حاضر ڪري پنهنجي ئي ضمير سان فيصله ڪرائيندا ۽ اسان کي پنهنجي اصلاح ۽ نجات جو موقعو فراهم ڪن ٿا. حقيقت ۾ اهي مَدَنِي انعامات جڻت ۾ وٺي وڃڻ وارا عمل ڪرڻ ۽ جهڻ ۾ ڪڍي وڃڻ وارن عملن کان بچڻ جي ترغيب جو مجموعو آهن. ڄڻ شيخ طريقت، اميرِ اهلستنت دَامَتْ بَرَكَاتُهُمُومُ الْعَالِيَه اسان جي عملي بدحالي ڏسندي اسان جي اصلاح جو هڪ انوکو طريقو اختيار ڪيو آهي، ته جيئن اسان روزانو مُقَرَّر وقت تي فِڪرِ مَدِينِ تي استقامت حاصل ڪري سگهون. اهو ئي سبب آهي جو بيشمار اسلامي پائڙ، اسلامي پيڻرون ۽ شاگرد ۽ شاگردياڻيون روزانو سمهڻ کان پهريان ”فِڪرِ مَدِينِ“ ڪندي مَدَنِي انعامات جي رسالي ۾ ڏنل خانا پريندا آهن، جنهن جي برڪت سان نيڪ بڻجڻ ۽ گناهن کان بچڻ جي راه ۾ حائل رُڪاوٽون الله عَزَّوَجَلَّ جي فضل ۽ ڪَرَم سان پري ٿي وينديون آهن، پابندِ سُنَّتِ بڻجڻ، گناهن کان نفرت ڪرڻ ۽ ايمان جي حفاظت جي لاءِ فِڪر ڪرڻ جو ذهن

به بڻجندو آهي.

ڪتاب ”فڪرِ مدينه“ جو تعارف

پياريون پياريون اسلامي پيڙهيون! فڪرِ مدينه جي باري ۾ تفصيلي معلومات حاصل ڪرڻ، فڪرِ مدينه تي استقامت ماڻڻ، پابندِ سنت بڻجڻ ۽ ايمان جي حفاظت جو جذبو ماڻڻ جي لاءِ مڪتبه المدينه جو شايع ٿيل 166 صفحن تي مشتمل ڪتاب ”فڪرِ مدينه“ جو مطالعو نهايت مفيد آهي. هن ڪتاب ۾ فڪرِ مدينه (عمل جو محاسبو ڪرڻ) جي ضرورت ۽ اهميت، ان جا فائدا، قرآن ۽ حديث جي روشني ۾ محاسبو ڪرڻ جو ثبوت ۽ بزرگانِ دين جي فڪرِ مدينه جا واقعا بيان ڪرڻ سان گڏوگڏ مختلف موضوعن تي فڪرِ مدينه ڪرڻ جو عملي طريقو به بيان ڪيو ويو آهي. ان جي علاوه اميرِ اهلستت رَأْمَتْ بَرَكَاتُهُمُ الْعَالِيَهُ جا 2 رسالا پڙهڻ به هن باري ۾ نهايت مفيد ٿيندا، هڪ جو نالو آهي ”نيڪ بڻجڻ جو نسخو“ ۽ ٻئي رسالي جو نالو آهي ”مان سڌرڻ چاهيان ٿو“. تمام اسلامي پائرن کان مَدَنِي اِلْتِجَا آهي ته هن ڪتاب کي اڄ ئي مڪتبه المدينه تان هديهءَ طلب فرمائي هن جو مطالعو ڪريو. دعوتِ اسلامي جي ويب سائٽ www.dawateislami.net تان هن ڪتاب ۽ هنن 2 رسالن کي ريڊ (يعني پڙهي) به سگهجي ٿو، ڊاؤن لوڊ (Download) ۽ پرنٽ آؤٽ (Print Out) به ڪري سگهجي ٿو.

نجات جو بهترين ذريعو

پياريون پياريون اسلامي پيڙهيون! مَدَنِي انعامات جي باري ۾ جيڪڏهن اهو چيو وڃي ته هي نجات جي راهه تي هلڻ جو هڪ بهترين ذريعو آهي ته شايد غلط نه ٿيندو، چوڻه ان مان بعض مَدَنِي انعامات فَرَايضَ تي، بعض واجبات تي ۽ بعض سُنن ۽ مُسْتَحَبَّات تي مُشْتَمِل آهن ۽ يقيناً اهي تمام ڪم اُخْرَوِي

نُجات جو سبب آهن، اچو! هن مان ڪجهه مَدَنِي انعامات جي باري ۾ ٻڌون ٿا، جيئن

مَدَنِي انعام نمبر 1 ۾ آهي: ”چا اڄ توهان ڪجهه نه ڪجهه جائز ڪمن کان پهريان سنيون سنيون نيتون ڪيون، ۽ گهٽ ۾ گهٽ ٻن چئن کي هن جي ترغيب ڏياري؟“

پياريون پياريون اسلامي پيڙهن! بيشڪ سني نيت ڪرڻ هڪ اهڙو عمل آهي جيڪو محنت جي اعتبار کان بيحد هلڪو، پر اجر ۽ ثواب جي لحاظ کان بيحد عظيم آهي. ان ڪري اسان کي گهرجي ته هر نيك عمل کان پهريان سنيون سنيون نيتون ڪيون، ايستائين جو ڪاٺ، پيٽ، سمهڻ، لباس پائڻ ۽ نڪاح ڪرڻ ۾ به سني نيت شامل حال هجي. مثال طور ڪاٺ پيٽڻ سان الله **عَزَّوَجَلَّ** جي اطاعت تي قوت حاصل ڪرڻ جي نيت هجي. لباس پائڻ وقت اها نيت هجي ته الله **عَزَّوَجَلَّ** مون کي پنهنجي پوشيده شيون لڪائڻ جو حڪم ڏنو آهي ۽ الله **عَزَّوَجَلَّ** جي نعمت جي اظهار جي نيت هجي. سمهڻ کان اهو مقصد هجي ته جيڪي عبادتون الله **عَزَّوَجَلَّ** فرض ڪيون آهن، انهن کي ادا ڪرڻ ۾ مدد حاصل ٿئي. نڪاح ڪرڻ ۾ پاڪدامني حاصل ڪرڻ ۽ حرام کان بچڻ جي نيت هجي. اچو! بزرگانِ دين جي زباني نيت جي اهميت ۽ فضيلت تي مشتمل چند نصيحت آموز قول ٻڌون ٿا:

بزرگانِ دين کان منقول آهي: اڪثر ننڍن عملن کي نيت وڏو ڪندي آهي ۽ گهڻا وڏا وڏا عمل نيت جي ڪري ننڍا ٿي ويندا آهن. (قوت القلوب، الفصل الثامن والثلاثون... الخ، ۲/۲۶۸) حضرت سيدنا امام محمد بن محمد غزالي **رحمتهُ الله تعالى عليه** فرمائن ٿا: عمل جا ٽنپ نيتون آهن، عمل نيت جو محتاج آهي ته جيئن ان جي ڪري بهتر ٿي وڃي جڏهن ته نيت بذاتِ خود خيڙ (پلاٽي) آهي، جيتوڻيڪ ڪنهن

رُڪاوت جي ڪري عمل دشوار ٿي وڃي. (احياء العلوم، ۵/۲۲۳) حضرت سيدنا سُفيان ثوري رحمتهُ الله تعالى عليه جن فرمائن ٿا: اڳي جا ماڻهو عمل جي لاءِ ان طرح نيت جي علم کي سکندا هئا جهڙي طرح عمل سکندا هئا. بعض عالم سڳورن فرمايو: عمل کان پهريان ان جي نيت سکو ۽ جيستائين اوهان نيڪي جي نيت تي رهندو، پلائي تي رهندو. (قوت القلوب، ۲/۲۶۸)

اچي اچي نيتون ڪا هو خدا جذبہ عطا
بندهٔ مخلص بنا کر عفو ميري هر خطا

(نيڪي جي دعوت، ص ۹۳)

اميرِ اهلست دامت بركاتُهمُ العالیه دُعا فرمائي رهيا آهن ته يا الله عَزَّوَجَلَّ مون کي سٺين سٺين نيتن جو جذبو عطا فرما، مون کي پنهنجو مخلص ٻانهو بڻاءِ ۽ منهنجي هر خطا معاف فرما.

چڱي نيت تي ربُ الانام جو انعام

دعوتِ اسلامي جي اشاعتي اداري مڪتبه المدينه جي شايع ٿيل 656 صفحن تي مشتمل ڪتاب ”فيضانِ رياضِ الصالحين“ صفحي نمبر 31 تي آهي: منقول آهي ته بني اسرائيل جو هڪ شخص ڏڪار جي زماني ۾ واريءَ جي هڪ ڍير وٽان گذريو ته دل ۾ چيائين: جيڪڏهن اها واري اناج هجي ها ته مان هن کي ماڻهن تي صدقو ڪيان ها. الله عَزَّوَجَلَّ ان دور جي نبي عليه السلام تي وحي موڪلي ته ان کي ٻڌايو! الله عَزَّوَجَلَّ تنهنجو صدقو قبول ڪري ورتو آهي ۽ سٺي نيت جي بدلي توکي ايترو ثواب ڏنو آهي جيترو ان وقت ملي ها، جڏهن اها واري اناج هجي ها ۽ تون ان کي صدقو ڪرين ها. (قوت القلوب، ۲/۲۷۱)

صَلُّوا عَلَي الْحَبِيبِ! صَلَّى اللهُ تَعَالَى عَلَى مُحَمَّدٍ

پياريون پياريون اسلامي پيڙيون! مَدَنِي انعامات مان مَدَنِي انعام نمبر 2 ۾ آهي: ڇا اڄ توهان پنج نمازون ادا فرمايون؟ (پنهنجي گهر ۾ نماز جي لاءِ ڪا جڳهه مخصوص ڪرڻ مستحب آهي ان کي مسجد بيت چوندا آهن)

قيامت جو سڀ کان پهريو سوال

سرڪارِ مَدِينِ، سلطانِ باقريه، قرارِ قلب و سينه، فيضِ گنجينه صَلَّى اللهُ تَعَالَى عَلَيْهِ وَآلِهِ جن جو ارشادِ حقيقت بنياد آهي: ”قيامت جي ڏينهن پانهي جي اعمال مان سڀ کان پهريون نماز جو سوال ٿيندو. جيڪڏهن اها درست ٿي ته ان ڪاميابي پائي ۽ جيڪڏهن ان ۾ ڪمي ٿي ته اهو رسوا ٿيو ۽ ان نقصان کنيو“ (ڪنز العمال، ج. 7، ص. 115، رقم 18883)

نمازي جي لاءِ نور

سرڪارِ دو عالم، نورِ مجسم، شاهِ بني آدم، رسولِ محترم صَلَّى اللهُ تَعَالَى عَلَيْهِ وَآلِهِ جو ارشادِ معظم آهي: ”جيڪو شخص نماز جي حفاظت ڪري، ان جي لاءِ نماز قيامت جي ڏينهن نور، دليل ۽ نجات ٿيندي ۽ جيڪو ان جي حفاظت نه ڪري ان جي لاءِ قيامت جي ڏينهن نه نور هوندو ۽ نه دليل ۽ نه ئي نجات. ۽ اهو شخص قيامت جي ڏينهن فرعون، قارون، هامان ۽ ابي بن خلف سان گڏ هوندو“ (مجمع الزوائد، ج. 2، ص. 21، حديث 1611)

ڪير ڪنهن سان گڏ اٿيندو!

اسلامي پيڙيون! حضرت سيدنا امام محمد بن ذهبي رَحِمَهُ اللهُ تَعَالَى عَلَيْهِ نقل ڪن ٿا بعض علماءِ ڪرام رَحِمَهُمُ اللهُ تَعَالَى فرمائن ٿا: بي نمازي کي انهن چار (فرعون، قارون، هامان ۽ ابي بن خلف) سان گڏ ان ڪري اٿاريو ويندو جو ماڻهو عموماً دولت، حڪومت، وزارت ۽ تجارت جي سبب کان نماز کي ترڪ ڪندا آهن. جيڪو حڪومت جي مشغوليت جي سبب کان نماز نه پڙهندو ان جو حشر

(يعني اٿاريو ويندو) فرعون سان گڏ ٿيندو، جيڪو دولت جي باعث نماز ترڪ ڪندو ته ان جو قارون سان گڏ حشر ٿيندو. جيڪڏهن ترڪ نماز جو سبب وزارت هوندي ته فرعون جي وزير هاماڻ سان گڏ ٿيندو ۽ جيڪڏهن تجارت جي مصروفيت جي سبب کان نماز ڇڏيندو ته ان جو مڪ مڪرم جي تمام وڏي ڪافر تاجر اُبي بن خُلف سان گڏ قيامت جي ڏينهن اٿاريو ويندو.

(ڪتاب الڪبان، ص. 21)

اچو! مديني انعام تي عمل ڪرڻ جي نيت سان نماز پڙهڻ جي فضيلت ٻڌون ۽ جهومو، جيئن ته

اميرالمومنين حضرت سَيِّدُنَا عُثْمَانِ غُني رَضِيَ اللهُ تَعَالَى عَنْهُ فرمائن ٿا: مون نبي ڪريم صَلَّى اللهُ تَعَالَى عَلَيْهِ وَآلِهِ وَسَلَّمَ کي هي فرمائيندي ٻڌو ته جنهن مسلمان تي فرض نماز جو وقت اچي ۽ هو نماز جي لاءِ سٺي طريقي سان وضو ڪري ۽ ان کي خُشوع ۽ خُضوع سان ادا ڪري، ته اها نماز ان جي اڳوڻن گناهن جي لاءِ ڪفارو بڻجي ويندي جيستائين ڪبيره گناه جو ارتڪاب نه ڪري ۽ اهو عمل سڄي زندگي جاري رهندو يعني اها نماز ان جي گناهن جو ڪفارو بڻجندي رهندي. (مسلم، ڪتاب الطهارة، باب فضل الوضوء و الصلوة عقبه، ص ۱۴۲، رقم ۲۲۸)

سُبْحَانَ اللهِ عَزَّوَجَلَّ! اوهان ڏٺو ته نماز ڪيتري قدر عظيمُ الشَّانِ عبادت آهي ته جيڪو خوش نصيب مسلمان خُشوع ۽ خُضوع سان ادا ڪرڻ ۾ ڪامياب ٿئي ته اللهُ عَزَّوَجَلَّ ان کي نماز پڙهڻ جو هي صلو عطا فرمائيندو آهي جو ان جي نمازن کي سڄي زندگي جي لاءِ ان جي گناهن جو ڪفارو بڻائيندو آهي. جيڪڏهن اسان پنهنجي بزرگن جي زندگي جي احوال جو مطالعو ڪيون ته معلوم ٿيندو ته اهي نيڪ ماڻهو بيماري ۾ به مسجد جي حاضري ۽ باجماعت نماز جي ادائگي کان غافل نه ٿيندا هئا، جيئن

صحابي رسول حضرت سيدنا زبير بن عوام رضي الله تعالى عنه جا پوتا حضرت سيدنا عامر رحمته الله تعالى عليه سكرات جي عالم ۾ تڪليف ۾ هئا ته مغرب جي اذان شروع ٿي وئي، پاڻ فرمايائون: منهنجو هٿ پڪڙيو! (۽ مون کي مسجد پهچايو) عرض ڪيو ويو: اوهان بيمار آهيو، ارشاد فرمايائون: مان الله عَزَّوَجَلَّ جي سڏ کي ٻڌان ۽ قبول نه ڪيان! (يعني ائين ڪرڻ منهنجي برداشت کان ٻاهر آهي) پوءِ ماڻهو اوهان جو هٿ پڪڙي مسجد وٺي آيا ۽ اوهان مغرب جي جماعت ۾ شامل ٿيا، اڃا هڪ رکعت ئي ادا ڪئي هئي جو سندن رُوح ففس عنصرِي مان پرواز ڪري ويو. (سير اعلام النبلاء، عامر بن عبد الله بن الزبير بن العوام، ۵۲/۶)

موت ايمان په ڏي مدينه ميں اور محمود عاقبت فرما
تو شرف زير گنبد خضرا مجھ کو مرنے کا مرحمت فرما

صَلُّوا عَلَي الْحَبِيبِ! صَلَّى اللهُ تَعَالَى عَلَي مُحَمَّدٍ

مدرسه المدينه جو تعارف

پياريون پياريون اسلامي پيرون! بيان ڪيل واقعي مان انهن ماڻهن کي عبرت حاصل ڪرڻ گهرجي جيڪي ڪيئي ڀيرا نماز پڙهڻ جون فضيلتون ۽ نه پڙهڻ جون وعيدون پڙهڻ ٻڌڻ جي باوجود بيماري ته بيماري صحت جي حالت ۾ به نماز پڙهڻ لاءِ تيار ناهن جڏهن ته ڪي ته معمولي مٿي جي سور ۽ نذلي رُڪام جي سبب به نماز ڇڏي ڏيندا آهن، تنهنڪري پاڻ به نماز جي عادت بڻايو ۽ پنهنجي ٻارن کي به نماز ۽ سُنتن جو عادي بنايو.

اَلْحَمْدُ لِلّٰهِ عَزَّوَجَلَّ مَدَنِي مُنَّ ۽ مَدَنِي مُنِّينَ جِي مَدَنِي تَرْبِيَت جِي لاءِ دَعْوَتِ اِسْلَامِي جُو هڪ شَعْبُو مَدْرَسَةُ الْمَدِيْنَةِ (اللبنين ولبنات) قائم آهي. جنهن ۾

دُڙست مَخارج سان قرآنِ ڪريم پڙهايو ويندو آهي، ستنن جو عامل بڻايو ويندو آهي. اوهان به پنهنجن ٻارن کي تجويد ۽ قراءت سان قرآنِ ڪريم جي تعليم ڏيارڻ، اخلاقي تربيت جي ذريعي انهن کي نيڪ بنائڻ ۽ انهن کي پنهنجي لاءِ صَدَقَهَ جاريه بنائڻ جي لاءِ مدرسهَ المدينه ۾ داخل ڪرايو.

هيٺ ٽائين ڪم وڌيڪ 69100 (اٺتير هزار هڪ سو) مَدَنِي مَن ۽ مَدَنِي مَنِين حفظِ قرآن ۽ اٽڪل 195242 (هڪ لک پنجمائون هزار ٻه سو ٻائيتاليهه) ناظره قرآن پڙهڻ جي سعادت حاصل ڪئي، هر سال رمضان جي مهيني ۾ تراويح ۾ هزارين حافظِ قرآنِ ڪريم (مُصَلُّو) ٻڌائڻ/ ٻڌڻ جي سعادت حاصل ڪندا آهن.

نه تهي حال کي جب هميس اپنے خبر رهے ديكهتے آدروں كے عيب و هنر
پڙي اپني بُرايوں پہ جو نظر تو نگاهوں میں کوئی بُرا نه رہا

صَلُّوْا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

پياريون پياريون اسلامي پيڙيون! شيخِ طريقت، اميرِ اهلِسُنَّتِ وَاهِلِ بَرَكَاتِهِ الْعَالِيه جھڙي نموني پاڻ پيڪرِ شرم و حيا ۽ نگاهن جي حفاظت جي مُعاملي ۾ نهايت حساس آهن، اهڙي طرح مَدَنِي انعامات جي ذريعي پنهنجي مُريدن، محبين ۽ واسطيدارن کي باحيا بنائڻ ۽ نگاهن جي حفاظت جو ذهن ڏيڻ جي ڪوشش ڪئي آهي، جيئن مَدَنِي انعام نمبر 37 آهي: ڇا اڄ توهان پنهنجي گهر جي ورائڊن مان (بنا ضرورت) ٻاهر ۽ پڻ ڪنهن ٻئي جي دروازن وغيره مان انهن جي گهرن جي اندر جهاتيون پائڻ کان بچڻ جي ڪوشش ڪئي؟

پياريون پياريون اسلامي پيڙيون! علمِ دين کان دُوري سبب ڪي ماڻهو گهرن جي دروازن مان بي ڌڙڪ جهاتيون پائڻ جي آفت ۾ مُبتلا نظر اچن ٿا، بالفرض دروازن و کليل نه هجي ته جهاتيون (ليٽا) پائي ڏسندا آهن، سوراخن مان

ڏسندا آهن، دري يا ڪهڙڪين مان جهاتيون پائيندا آهن، پردو هٽائي ڏسندا آهن ۽ هن ڳالهه جي بلڪل به پروا نٿا ڪن ته ڪو پنهنجي گهر ۾ ڪهڙي حالت ۾ ويٺل هوندو. ياد رکو! ڪنهن جي گهر ۾ جهاتيون پائڻ جي شريعت ۾ سختي سان مُمانعت آهي.

حُضُورِ تاجدارِ مدينه منوره، سلطانِ مڪرمه صَلَّى اللهُ تَعَالَى عَلَيْهِ وَآلِهِ وَسَلَّمَ جو فرمانِ عبرت نشان آهي: ”جنهن اجازت ملڻ کان پهريان ئي پردو هٽائي ڪري گهر جي اندر نظر ڪئي ۽ گهروارن جي ستر کي ڏٺو، ان اهڙو ڪم ڪيو جيڪو ان جي لاءِ حلال نه هو جڏهن ان ڏٺو جيڪڏهن ڪير وڌي ڪري ان جي اک ڪڍي ڇڏي ته انهي تي آئون اُن (يعني اک ڪڍڻ واري) کي شرم نه ڏياريندس. جيڪڏهن ڪنهن اهڙي دروازي وٽان گذريو جنهن تي ڪوئي پردو نه آهي ۽ نه دروازو بند آهي، پوءِ جيڪڏهن اُن بنا ارادي جي ڏٺو ته ان تي ڪنهن ناهي بلڪ خطا گهر وارن جي آهي. (ترمذي، ڪتاب الاستيذان والاداب، باب ماجاء في الاستيذان... الخ، ۴/۳۲۲، حديث: ۲۷۱۶)

مُفسِّرِ شهيرِ حڪيمِ الأُمّتِ حضرتِ مفتي احمد يار خان رَحْمَةُ اللهِ تَعَالَى عَلَيْهِ ان حديثِ پاڪ جا لفظ ”اُن کي شرم نه ڏياريندس“ جي تحت فرمائن ٿا: يعني اک ڪڍڻ واري کي نه ته ڪا سزا ڏيندس، نه بُرو ڀلو چوندس، ڇاڪاڻ ته اتي قصور اُن جهاتي پائڻ واري جو آهي (ياد رهي!) حنفين جي ويجهو اهو فرمانِ عالي ڊيجارڻ ڏمڪائڻ جي لاءِ آهي نه ته اُن اک ڪڍڻ واري کان اک جو قصاص ضرور ورتو ويندو ربّ تعاليٰ فرمايو: اک ته اک جي بدلي ۾ ڪڍي سگهجي ٿي نه ڪي جهاتي پائي ڏسڻ جي عوض. (مرآة المناجیح، ۵/۲۵۷)

اسان جا اسلاف بين جي گهرن ۾ جهاتيون پائڻ کي ڪيتري قدر برو سمجهندا هئا، اچو! هن باري ۾ 2 عبرت آموز حڪايتون ٻڌون ٿا، جيئن

حضرت سيدنا عبدُ الله بن عمر رَضِيَ اللهُ تَعَالَى عَنْهُمَا پنهنجي هڪ رفيق (دوست) سان گڏ ڪنهن شخص جي گهر تشریف ڪڍي ويا. جڏهن ان جي گهر ۾ داخل ٿيا ته سندن رفيق هيڏانهن هوڏانهن ڏسڻ لڳو ته حضرت سيدنا ابن عمر رَضِيَ اللهُ تَعَالَى عَنْهُمَا جن فرمايائون: جيڪڏهن تنهنجون ٻئي اڪيون نه هجن ها ته تنهنجي لاءِ بهتر هو. (الادب المفرد، ص ۳۳۳، حديث: ۱۳۰۵)

پياريون پياريون اسلامي پيڻرون! اوهان ٻڌو ته بلا ضرورت گهرن ۾ جهاتيون پائڻ ڪيتري قدر تباه ڪن آهي، تنهنڪري عقلمندي جو مظاهرو ڪندي هن بُري آفت کان پاڻ کي به بچايو، پنهنجي گهر وارن ۽ ٻين اسلامي ڀائرن کي به بچڻ جي ترغيب ڏياريو، ان جي لاءِ مَدَنِي انعامات تي عمل ڪندي روزانو فڪرِ مدينه ڪريو، **لَنْ يَشَاءَ اللهُ عَزَّوَجَلَّ** هن جي برڪت سان ڪيئي مُهلڪ (هلاڪت ۾ وجهڻ وارين) بيمارين کا چوٽڪارو نصيب ٿيندو.

صَلُّوْا عَلَيَّ الْحَبِيْب! صَلَّيْ اللهُ تَعَالَى عَلَيَّ مُحَمَّدٍ

پياريون پياريون اسلامي پيڻرون! شيخ طريقت، اميرِ اهلِ سُنَّتِ **دَامَتْ بَرَكَاتُهُمُ الْعَالِيَه** مدني انعامات جي ذريعي مسلمانن جي عيبن ۽ انهن جي رازن جي پرده پوشي جي به ترغيب ڏياري آهي جيئن مدني انعام نمبر 37 ۾ فرمائن ٿا: ”چا اڄ توهان ڪنهن مسلمان جي عيبن جي خبر پوڻ تي ان جي پرده پوشي ڪئي يا (بنا شرعي مصلحت جي) ان جو عيب ظاهر ڪري ڇڏيو؟ ۽ ڪنهن جي راز جي ڳالهه (بغير ان جي اجازت جي) ٻئي سان ڪري خيانت ته نه ڪئي؟“

عام طور ڪن ماڻهن جي اها عادت هوندي آهي ته هو مسلمانن جا عيب ڳولهيڻدا رهندا آهن، ۽ جڏهن ان بُري مقصد ۾ ڪامياب ٿي ويندا آهن ته موقعو

ملندي ئي ماڻهن اڳيان ان جون خاميون بيان ڪندا آهن. اهڙي طرح ڪي پيٽ جي هلڪڙن ماڻهن ۾ اها بُري خصلت هوندي آهي ته ڪوئي ان تي ڪيترو ئي اعتماد ڪندي پنهنجي راز جي ڳالهه ٻڌائي ۽ ڪنهن کي نه ٻڌائڻ جي تاڪيد به ڪري، پر اهي ماڻهو عادت موجب سڀني جي اڳيان ان جا راز کوليندا آهن ۽ انهن جي عزت مٿي ۾ ملائيندا آهن ۽ ڪنهن کي منهن ڏيکارڻ جي قابل ناهن ڇڏيندا، ماڻهن جا عيب بيان ڪرڻ ۽ انهن جا راز فاش ڪرڻ وارا دنيا ۾ به ڏلت جو مڙو چڪندا آهن ۽ آخرت ۾ به رُسوائي انهن جو مُقَدَّر بڻجندي آهي. اچو! هن باري ۾ 3 مبارڪ فرمانِ مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ ٻڌون ٿا.

مسلمانن جا عيب تلاش ڪرڻ جي سزا

1. فرمايائون: اي اهي انسانو جيڪي زبانن سان ته ايمان آندو آهي، پر توهان جي دلين ۾ اڃا تائين ايمان داخل ناهي ٿيو! مسلمانن جي غيبت ۽ انهن جا عيب نه ڳولهيون ڪريو، چوڻهه جيڪو مسلمانن جا عيب ڳولهيون، الله عَزَّوَجَلَّ ان جا عيب ظاهر فرمائيندو ۽ الله عَزَّوَجَلَّ جنهن جو عيب ظاهر ڪندو آهي، ان کي رُسوا ڪري ڇڏيندو آهي، جيتوڻيڪ هو پنهنجي گهر ۾ هجي.

(شعب الايمان، باب في تحريم اعراض الناس، ۲۹۶/۵، حديث: ۶۷۰۴)

2. فرمايائون: طعنو ڏيڻ، غيبت ۽ چُغَل خوري ڪرڻ ۽ بي گناه ماڻهن جي عيبن جي ڳولها ڪرڻ وارن کي الله تعاليٰ (قيامت جي ڏينهن) ڪٿن جي شڪل ۾ اُٿاريندو. (الترغيب والترهيب، ڪتاب الادب، الترهيب في النيمه، ۳/ ۳۹۵، حديث: ۲۳۳۳)

3. فرمايائون: جڏهن ٻه شخص پاڻ ۾ هڪٻئي کي رازدار بڻائن ته هڪ جي لاءِ ٻئي جو راز فاش ڪرڻ جائز ناهي جنهن جو فاش ٿيڻ ٻئي کي ناگوار گذري. (شعب الايمان، حديث: ۱۱۱۹۱، ۵۲۰/۷)

نه تھی حال کی جب ہمیں اپنے خبر رہے دیکھتے آوروں کے عیب و ہنر
پڑی اپنی بُرائیوں پہ جو نظر تو نگاہوں میں کوئی بُرا نہ رہا

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّدٍ

پیاروں پیاریوں اسلامي پيڻرون! مَدَنِي انعامات جي ذريعي جتي فرض ۽
واجب تي استقامت حاصل ٿيندي آهي، اتي پاڻ ۾ موجود ڪيئي هڪ مُعاشرتي
۽ اخلاقي ڪمزورين کي پري ڪرڻ جو موقعو به ملندو آهي، تنهنڪري
جيڪڏهن اسان صحيح معنيٰ ۾ الله عَزَّوَجَلَّ جا فرمانبردار، سچا عاشق رسول ۽
باعمل مُسلمان بڻجڻ چاهيون ٿا ته اسان کي شيخ طريقت، اميرِ اهلست دَامَتْ بَرَكَاتُھُمُ الْعَالِيہ
جي عطا ڪيل مَدَنِي انعامات کي ضرور اپنائڻ گهرجي، اهي مَدَنِي
انعامات نجات جي راه تي وٺي وڃڻ وارا آهن، اهي مَدَنِي انعامات نيڪ بڻجڻ
جو بهترين مَدَنِي نُسُوخو آهن ۽ اهي مَدَنِي انعامات خاص ڪري گُناهن جي
مَرَض جي لاءِ بهترين دَوَا ثابت ٿيندا آهن. اميرِ اهلست دَامَتْ بَرَكَاتُھُمُ الْعَالِيہ فرمائن ٿا:
مون کي مَدَنِي انعامات سان پيار آهي، جيڪڏهن اوهان الله عَزَّوَجَلَّ جي رضا جي
خاطر بَصْمِيرِ قَلْب (يعني سچي دل سان) هنن کي قبول ڪري انهن تي عمل
شروع ڪري ڇڏيو ته جيئري ئي، تمام جلد اِنْ شَاءَ اللّٰهُ عَزَّوَجَلَّ ان جون برڪتون
ڏسندو. اوهان کي اِنْ شَاءَ اللّٰهُ عَزَّوَجَلَّ قلبي سڪون نصيب ٿيندو، باطن جي صفائي
ٿيندي، خوفِ خدا ۽ عشقِ مُصْطَفِي جا چشما اوهان جي قلب مان ڦٽي پوندا.

اِنْ شَاءَ اللّٰهُ عَزَّوَجَلَّ اوهان جي علائقي ۾ دعوتِ اسلامي جو مَدَنِي ڪم حيرت انگيز
حد تائين وڌي ويندو. جيئن ته مَدَنِي انعامات تي عمل الله عَزَّوَجَلَّ جي رضا جي
حُصُول جو ذريعو آهي، تنهنڪري شيطان اوهان کي گهڻي سُستي ڏياريندو،
طرح طرح جا حِيلا بهانا سڪاريندو، اوهان جي دل نه لڳندي، پر اوهان همت نه

ھاريو، اِنْ شَاءَ اللّٰهُ عَزَّوَجَلَّ دِلَ بِه لَجِي ٿِي ويندي.

اے رضاہر کام کا اک وقت ہے دل کو بھی آرام ہو ہی جائے گا

(حدائقِ بخشش، ص ۴۲)

صَلُّوْا عَلَي الْحَبِيْب! صَلَّى اللهُ تَعَالَى عَلَي مُحَمَّد

مَدَنِي انعامات جون برکتون

پياريون پياريون اسلامي پياريون! مدني انعامات تي عمل، حقيقت ۾ قرآن ۽ حديث جي بعض احڪامن ۽ بزرگن جي معمولات تي عمل ڪرڻ آهي، هنن تي عمل جون ايتريون برڪتون آهن جنهن جو اندازو نٿو لڳائي سگهجي مثال طور ◊ مدني انعامات جي برڪت سان نيڪ ۽ جائز ڪمن ۾ سٺيون سٺيون نيتون ڪري ثواب وڌائڻ جو موقعو ملندو آهي ◊ مدني انعامات جي برڪت سان فرض ۽ واجبات يعني نمازن جي ادائينگي ۽ جماعت جي پابندي نصيب ٿيندي آهي ◊ مدني انعامات جي برڪت سان نفل روزن جي عادت بڻجندي آهي ◊ مدني انعامات جي برڪت سان اُوراد ۽ وظائف تي استقامت نصيب ٿيندي آهي ◊ مدني انعامات جي برڪت سان اميرِ اهلِسُنَّت، عُلَمَاءِ اهلِسُنَّت جي ڪتابن جي مطالعي جو شوق پيدا ٿيندو آهي ◊ مدني انعامات جي برڪت سان قرآن پاڪ سڪڻ، روزانو 3 آيتن جي تلاوت، ترجمو ۽ تفسير سان سمجهڻ جو موقعو ملندو آهي ◊ مدني انعامات جي برڪت سان نيڪي جي دعوت جون فضيلتون نصيب ٿينديون آهن ◊ مدني انعامات جي برڪت سان فلمن ڊرامن، گانا باجن، تهمتن، گارين، ڪوڙين ڳالهين، چُغَلين، واعدي خلافين، طنز ۽ دل آزارين، تهڪن، حسد، تڪبر، نفاق، رياڪاري ۽ خيانت جهڙي معاشرتي، غير اخلاقي ۽ غير شرعي فعلن ۽ حرڪتن سان نفرت حاصل

ٿيندي آهي ۽ مَدَنِي انعامات جي برڪت سان هفتيوار سُنتنن پري اجتماع ۽ مَدَنِي مذاڪري ۾ شرڪت جو شرف حاصل ٿيندو آهي ۽ مَدَنِي انعامات تي عمل ڪرڻ سان دعوتِ اسلامي جي مَدَنِي ماحول ۾ استقامت ملندي آهي.

مَدَنِي انعامات ۾ رضاءِ ربُّ الانام جي مَدَنِي ڪمن بابت تفصيل موجود آهي، عطار جو دوست ڪير آهي، عطار جو پيارو ڪنهن کي چون ٿا؟، عطار جو منظور نظر ڪيئن بڻجي سگهجي ٿو؟ محبوبِ عطار بڻجڻ جي لاءِ ڇا ڪرڻو پوندو، اهو سڀ ڪجهه ڄاڻڻ جي لاءِ هڪ ڀيرو "مَدَنِي انعامات" جي رسالي جو ضرور مطالعو ڪريو.

منا مٺا اسلامي ڀائرو! اهو مختصر انداز سان ڪجهه مَدَنِي انعامات جي مَدَنِي بهارن جون جهلڪيون پيش ڪيون ويون آهن، اوهان هڪ ڀيرو مَدَنِي انعامات جو رسالو حاصل ڪري اول تا آخر توجه سان مطالعو ڪندو ته اوهان شايد اهو چوڻ تي مجبور ٿي ويندو ته "مَدَنِي انعامات ته هڪ مسلمان جي لاءِ بهترين نصابِ زندگي آهن، واڻ ڇا ڳالھ آهي مَدَنِي انعامات جي!!!"

اچو! اسان سڀ ملي ڪري نيت ڪيون ٿا ته اسان به ۽ فيضانِ مَدَنِي انعامات مان حصو ماڻڻ جي لاءِ هر مهيني مَدَنِي انعامات جو رسالو حاصل ڪنداسين،

اِنَّ شَاءَ اللّٰهُ عَزَّوَجَلَّ ۽ هڪ وقت مقرر ڪري روزانه فڪرِ مَدِينه جي سعادت حاصل ڪنداسين، اِنَّ شَاءَ اللّٰهُ عَزَّوَجَلَّ ۽ هر مهيني پابندي سان پنهنجي ذميدار کي مَدَنِي انعامات جو رسالو جمع به ڪرائينداسين. اِنَّ شَاءَ اللّٰهُ عَزَّوَجَلَّ

مَدَنِي انعامات ڪے عالم ڀہ ہر دم ہر گھڑی
يَالِیٰ اُخُوْبَ بَرَسَا رَحْمَتُوْنَ كِي تُو بَهْرِي

8 مَدَنِي ڪَمَن مان مَدَنِي ڪَم ”مَدَنِي انعامات“

پياريون پياريون اسلامي پيڙيون! نيڪيون ڪرڻ گناهن کان بچڻ ۽ نيڪي جي دعوت عام ڪرڻ جي لاءِ دعوتِ اسلامي جي 8 مَدَنِي ڪَمَن ۾ وڏي ڪري حصو وٺو. دعوتِ اسلامي جي 8 مَدَنِي ڪَمَن مان هڪ مَدَنِي ڪَم پنهنجي اعمال جو محاسبو ڪندي مَدَنِي انعامات تي عمل ڪرڻ به آهي. مَدَنِي انعامات تي عمل جون وڏيون مَدَنِي بهارون آهن.

اچو! اوهان جي ترغيب جي لاءِ هڪ ايمان افروز مَدَنِي بهار اوهان کي پيش ڪريان ٿي. جيئن ته

مَدَنِي انعامات تي عمل ڪرڻ جي برڪت سان هل مَدِين جِي سعادت ملي وئي

باب المدينه (ڪراچي) جي هڪ اسلامي پيڻ جو حلفيه بيان جو خلاصو آهي ته اَلْحَمْدُ لِلّٰهِ عَزَّوَجَلَّ اسان جو گهراڻو آقائِ نعمت، مجددِ دين و ملت مولانا شاه احمد رضا خان رَحْمَةُ اللهِ تَعَالَى عَلَيْهِ جي هڪ عظيم خليفه رَحْمَةُ اللهِ تَعَالَى عَلَيْهِ جي اولاد مان آهي. سيدي اعليٰ حضرت رَحْمَةُ اللهِ تَعَالَى عَلَيْهِ جن جا اهي خليفه مڪرم منهنجي والده محترمہ جا نانا جان هئا ۽ اسان جو پورو گهراڻو ان جي دستِ مبارڪ تي بيعت هئا. ان جي بيعت جي برڪت سان اَلْحَمْدُ لِلّٰهِ عَزَّوَجَلَّ سيدي اعليٰ حضرت جي محبت ۽ عقيدت رڳ رڳ ۾ سرايت ڪيل هئي، پر عملي زندگي ۾ اسان جي مثال خالي ڪاغذ وانگر هئي. بالخصوص نمازن جي پابنديءَ کان محروم هئاسين پڻ فيشن پرستي ۽ گانن باجن ٻڌڻ جي نحوست ۾ قتل هئاسين، غصو ۽ چڙچڙاڻن سان جي عادتِ ثانيه هئي. منهنجو سوت (جيڪو دعوتِ اسلامي جي مَدَنِي ماحول سان وابسته هو) انفرادي ڪوشش ڪندي منهنجي پيءُ کي به دعوتِ اسلامي جي هفتہ وار سنتن پري اجتماع ۾ شرڪت جي نه صرف دعوتِ ڏني بلڪ پاڻ سان گڏ وٺي وڃڻ شروع ڪري ڇڏيو. پيءُ هفتہ وار سنتن پري اجتماع کان واپسي تي اجتماع جا واقعات ٻڌائيندو هو. جنهن ۾ سيدي

اعليٰ حضرت جو ذڪرِ خيرِ بَدَن لاءِ ملندو هو جنهن جي سبب مون کي دعوتِ اسلامي جي مدني ماحول سان اپنائيت محسوس ٿيڻ لڳي. اَلْحَمْدُ لِلّٰهِ عَزَّوَجَلَّ انهيءَ اپنائيت جي سوچ مون کي پهريون ڀيرو 1985 جي سالانه سنتن پريي اجتماع جي خصوصي نشست ۾ شرڪت تي اڀاريو. جيئن ته مان به اسلامي پيڙن سان گڏ اجتماع ۾ شريڪ هئس جتي مان پردي ۾ رهي ڪري سنتن پريي اجتماع ۾ ٿيڻ وارو بيان ٻڌو ۽ رقت انگيز دعا گهري. اَلْحَمْدُ لِلّٰهِ عَزَّوَجَلَّ انهيءَ اجتماع ۾ شرڪت جي برڪت سان مون کي گناهن کان توبه ڪرڻ جي سعادت نصيب ٿي، فڪرِ آخرت ملي. جنهن تي استقامت پائڻ جي لاءِ مان مدني انعامات تي عمل ڪرڻ شروع ڪري ڇڏيو. اَلْحَمْدُ لِلّٰهِ عَزَّوَجَلَّ مدني انعامات تي عمل ڪرڻ جي برڪت سان مون کي چلِ مدينه جي سعادت به نصيب ٿي .

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

بيان جو خلاصو

پياريون پياريون اسلامي پيڙن! اڄ جي بيان ۾ اسان مدني انعامات جي حوالي سان مدني گل حاصل ڪيا جيئن اسان ٻڌو ته

◆ فڪرِ مدينه ڪرڻ بزرگن جو پسندیده طريقو آهي

◆ قرآن ۽ حديث ۾ مختلف جڳهن تي مُحاسَبو ڪرڻ جي ترغيب ڏياري

وئي آهي

◆ عاملين مدني انعامات کان اميرِ اهل سنت خوش ٿين ٿا

◆ عاملين مدني انعامات کي اميرِ اهل سنت جي دُعاَن جو صدقو نصيب

ٿئي ٿو

◆ عاملين مدني انعامات کي قرآن ۽ حديث ۾ بيان ڪيل بعض احڪام

تي عمل ۽ بزرگن جي بعض معمولات کي اپنائڻ جي سعادت ميسر ٿيندي آهي

◆ مدني انعامات جنت ۾ وٺي وڃڻ وارن ۽ جهنم کان بچائڻ وارن عملن جو مجموعو آهي

◆ مدني انعامات راهِ نجات آهن

◆ مدني انعامات بزرگانِ دين جون يادون تازو ڪن ٿا، گناهن کان نجات ڏيارين ٿا، نمازي ۽ ستنن جو پيڪر بڻائڻ ٿا ﴿﴾
الغرض مدني انعامات تي عمل دنيا ۽ آخرت ۾ ڪاميابي جو بهترين ذريعو آهن.

صَلُّوا عَلَي الْحَبِيبِ! صَلَّى اللهُ تَعَالَى عَلَي مُحَمَّدٍ

پياريون پياريون اسلامي پيرون! بيان کي ختم ڪندي سنّت جي فضيلت ۽ ڪجهه سنّتون ۽ آداب بيان ڪرڻ جي سعادت حاصل ڪيان ٿو، تاجدار رسالت، شهنشاھِ نُبُوت، مصطفيٰ جانِ رحمت صَلَّى اللهُ تَعَالَى عَلَيهِ وَآلِهِ وَسَلَّمَ جو فرمان جنتِ نشان آهي؛ جنهن منهنجي سنّت سان محبت ڪئي ان مون سان محبت ڪئي ۽ جنهن مون سان محبت ڪئي اهو جنت ۾ مون سان گڏ هوندو. (مشڪاة الصايح، ڪتاب الايمان، باب الاعتصام بالڪتاب والسنة، ۹۲/۱، حديث: ۱۷۵)

سينه تری سنّت کا مدینه بنے آقا جنت میں پڑوسی مجھے تم اپنا بنانا

صَلُّوا عَلَي الْحَبِيبِ! صَلَّى اللهُ تَعَالَى عَلَي مُحَمَّدٍ

گهر ۾ اچڻ وڃڻ جون سنّتون ۽ آداب

◆ جڏهن گهران ٻاهر نڪرو ته هي دعا پڙهو:

بِسْمِ اللَّهِ تَوَكَّلْتُ عَلَى اللَّهِ لَاحَوْلَ وَلَا قُوَّةَ إِلَّا بِاللَّهِ

ترجمو: الله جي نالي سان، مون الله تي ڀروسو ڪيو. الله کان سواءِ نه (گناهن کان بچڻ جي) قوت آهي ۽ نه (نيڪيون ڪرڻ جي) طاقت آهي. (سنن ابن داود، ج 4 ص 420 حديث 5095) **إِنَّ شَاءَ اللَّهُ عَزَّوَجَلَّ** انهيءَ دعا کي پڙهڻ جي برڪت سان سڌي وات تي رهندو مصيبتن کان حفاظت ٿيندي ۽ **اللَّهُ عَزَّوَجَلَّ** جي مدد شامل حال رهندي! گهر ۾ داخل ٿيڻ جي دعا:

اللَّهُمَّ إِنِّي أَسْأَلُكَ خَيْرَ الْبُؤْحِ وَخَيْرَ الْبَخْرِجِ

بِسْمِ اللَّهِ وَلَجْنَا وَبِسْمِ اللَّهِ خَرَجْنَا وَعَلَى اللَّهِ رَبِّنَا تَوَكَّلْنَا

ترجمو: **اللَّهُ عَزَّوَجَلَّ!** آئون تو کان داخل ٿيڻ ۽ نڪرڻ جي ڀلائي گهران ٿو، **اللَّهُ عَزَّوَجَلَّ** جي نالي سان اسان (گهر ۾) داخل ٿياسين ۽ انهي جي نالي سان ٻاهر آياسين ۽ پنهنجي پاڻهار **اللَّهُ عَزَّوَجَلَّ** تي اسان ڀروسو ڪيو) (ايضاً-حديث ۵۰۹۶)

دعا پڙهڻ کانپوءِ گهر وارن کي سلام ڪري پوءِ بارگاہِ رسالت ۾ سلام عرض ڪري ان کان پوءِ ”سوره اِخْلَاص“ شريف پڙهي. **إِنَّ شَاءَ اللَّهُ عَزَّوَجَلَّ** روزي ۾ برڪت، ۽ گهرو جهيڙن کان بچاءُ ٿيندو **◆** پنهنجي گهر ۾ ايندي ويندي محارم ۽ محرمات (مثال طور ماءُ، پيءُ، ڀاءُ، ڀيڻ، ٻارن ٻچن وغيره) کي سلام ڪريو **◆** بنا الله (**عَزَّوَجَلَّ**) جو نالو ونڻ جي مثال طور **بِسْمِ اللَّهِ** چوڻ بنا جيڪو پنهنجي گهر ۾ داخل ٿيندو آهي، شيطان به ان سان گڏ داخل ٿي ويندو آهي **◆** جيڪڏهن اهڙي گهر (کڻي پنهنجي خالي گهر) ۾ ويڃڻ ٿئي جو ان ۾ ڪو به نه هجي ته هيئن چئو: **السَّلَامُ عَلَيْنَا وَعَلَى عِبَادِ اللَّهِ الصَّالِحِينَ** (يعني اسان تي ۽ **اللَّهُ عَزَّوَجَلَّ** جي نيڪ ٻانهن تي سلام) ملائڪ انهي سلام جو جواب ڏيندا. (رَدُّ الْمُحْتَارِ ج ۹ ص ۶۸۲) يا هن ريت چوي: **السَّلَامُ عَلَيْكَ أَيُّهَا النَّبِيُّ** (يعني يا نبي توهان تي سلام) چوته حضور اقدس **صَلَّى اللَّهُ تَعَالَى عَلَيْهِ وَآلِهِ وَسَلَّمَ**

جو روح مبارڪ مسلمانن جي گهرن ۾ تشریف فرما هوندو آهي. (بهار شريعت حصو 16 ص 96، شرح الشفاء للقياري ج 2 ص 118) ♦ جڏهن ڪنهن جي گهر ۾ داخل ٿيڻ چاهيو ته هيئن چئو: **اَلسَّلَامُ عَلَیْكُمْ** ڇا مان اندر اچي سگهان ٿو؟ ♦ جيڪڏهن داخل ٿيڻ جي اجازت نه ملي ته خوشي سان موٽي وڃو، ٿي سگهي ٿو ڪنهن مجبوري جي ڪري گهر جي مالڪ اجازت نه ڏني هجي ♦ جڏهن ڪو توهان جي گهر جو دروازو کڙڪائي ته سنت اها آهي ته پڇو: ڪير آهي؟ ٻاهران واري کي گهرجي ته پنهنجو نالو ٻڌائي؛ مثال طور چوي: ”محمد الياس“ نالو ٻڌائڻ جي بدران انهيءَ موقعي تي ”مدينه!“ ”آئون آهيان!“ ”دروازو کوليو“ وغيره چوڻ سنڌ ناهي ♦ جواب ۾ نالو ٻڌائڻ کان پوءِ دروازي کان هتي بيهو ته جيئن دروازو کلندي ئي گهر ۾ نظر نه پوي ♦ ڪنهن جي گهر ۾ جهاتي پائي ڏسڻ منع آهي. ڪجهه ماڻهن جي گهرن جي سامهون هيٺئين پاسي ٻين جا گهر هوندا آهن تنهنڪري گيلري (بنگلي جي اڱڻ) وغيره مان جهاتي پائڻ وقت ان ڳالهه جو خيال رکڻ گهرجي جو ٻين جي گهرن ۾ نظر نه پوي ♦ ڪنهن جي گهر وڃو ته اُتان جي انتظامات تي بي جا تنقيد نه ڪريو ان سان اُن جي دل آزاري ٿي سگهي ٿي ♦ واپسيءَ تي گهروارن جي باري ۾ دعا به ڪريو ۽ شڪريو به ادا ڪريو ۽ سلام به ۽ ٿي سگهي ته ڪو سنتن پريو رسالو وغيره تحفي ۾ پيش ڪريو.

هزارين سنتون سکڻ جي لاءِ مڪتبه المدينه جا شايع ٿيل ٻه ڪتاب ”بهار شريعت“ حصو 16 (صفحا 312) ۽ 120 صفحن تي مشتمل ڪتاب ”سنتين اور آداب“ رسالو ”163 مدني گل“ ۽ ”101 مدني گل“ هديو ڏئي حاصل ڪيو ۽ انهن جو مطالعو فرمايو.

صَلَّى اللهُ تَعَالَى عَلَيَّ مُحَمَّدٌ

صَلُّوْا عَلَيَّ الْحَبِيبِ!